

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04-02-2025

Midday : 2.30 to 2.35 pm

Day : Tuesday

Regional News

આકાશવાણી અમદાવાદ- વડોદરા પ્રાદેશિક સમાચાર રીટા દવે વાંચે છે.

(ન્યૂઝ બ્રેક – આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)
(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

UCC – CM

રાજ્યમાં સમાન નાગરિક સંહિતા-UCC લાગુ કરવા માટે સમિતિની રચના કરાઈ છે. આ અંગે મુખ્યમંત્રી ભૂપેન્દ્ર પટેલે જણાવ્યું કે, રાજ્યમાં સમાન નાગરિક સંહિતા-UCCનો અમલ કરવા માટે સરકાર સંકલ્પબદ્ધ છે. રાજ્યમાં વસતા તમામ નાગરિકોને સમાન હક અને અધિકાર મળે તે દિશામાં સરકાર આગળ વધે છે.

(બાઇટ: ભૂપેન્દ્ર પટેલ – મુખ્યમંત્રી)

.....

MEHSANA MLA DEATH

મહેસાણાના કડીના ધારાસભ્ય કરસન સોલંકીનું લાંબી બીમારી બાદ આજે અવસાન થયું છે. આજે વતન નગરાસણ ગામે તેમના પાર્શ્વ દેહના અંતિમસંસ્કાર કરવામાં આવ્યા હતા.

અવસાનના સમાચાર મળતાં જ મુખ્યમંત્રી ભૂપેન્દ્ર પટેલ, આરોગ્ય મંત્રી ઋષિકેશ પટેલ, નીતિન પટેલ સહિત ભાજપના નેતાઓ અને કાર્યકર્તાઓએ સ્વર્ગસ્થ કરસનભાઈનાં અંતિમ દર્શન કરીને તેમને શ્રદ્ધાંજલિ અર્પણ કરી હતી.

પ્રધાનમંત્રી નરેન્દ્ર મોદીએ સોશિયલ મીડિયાના માધ્યમથી શ્રદ્ધાંજલિ અર્પણ કરતા જણાવ્યું કે, કરસનભાઈ તેમના સાદગીભર્યા જીવન અને વંચિતોના કલ્યાણ માટે કરેલા સેવાકીય કાર્યો માટે હંમેશા યાદ રહેશે. કેન્દ્રીય મંત્રીઓ

સી.આર.પાટીલ અને મનસુખ માંડવિયાએ સ્વર્ગસ્થ કરસનભાઈને શ્રદ્ધાંજલી આપી છે.

.

Volvo Bus Maha Kumbh

આજે સુરત અને રાજકોટથી મહાકુંભ માટે વિશેષ બસનો પ્રારંભ કરવામાં આવ્યો છે. ગૃહ રાજ્ય અને વાહનવ્યવહાર મંત્રી હર્ષ સંઘવીએ આજે સુરતથી બસને પ્રસ્થાન કરાવ્યું હતું. ઢોલ નગારાના તાલે મુસાફરોનું સ્વાગત પણ કરવામાં આવ્યું હતું. આ પ્રસંગે શ્રી સંઘવીએ વધુ બસો શરૂ કરવાની યોજના અંગે જણાવ્યું.

(બાઇટ- હર્ષ સંઘવી, ગૃહ રાજ્યમંત્રી)

સુરતથી પણ બસ સેવા શરૂ થવાથી સુરતવાસીઓએ આનંદની લાગણી વ્યક્ત કરી હતી. આ પ્રસંગે સુરતના મેયર દક્ષેશ માવાણી અને ધારાસભ્યો પણ ઉપસ્થિત રહ્યા.

આજે રાજકોટથી પણ પ્રયાગરાજ માટેની વિશેષ બસનું લીલી ઝંડી આપીને પ્રસ્થાન કરાવવામાં આવ્યું હતું. શહેરનાં મેયર નયનાબેન પેઢીયા તેમજ ધારાસભ્યો ડો. દર્શિતાબેન શાહ અને રમેશભાઈ ટીલાળાએ પ્રવાસીઓને પુષ્પગુચ્છ આપી અને મોઢું મીઠું કરાવીને આરામદાયક યાત્રાની શુભકામના પાઠવી હતી. પ્રયાગરાજ માટે કુલ છ બસો ફાળવવામાં આવી છે. રાજકોટથી દરરોજ એક બસ સવારે ૫ કલાકે ઉપડશે અને બીજે દિવસે સાંજે ૭ કલાકે પ્રયાગરાજ ખાતે પહોંચશે.

ઉલ્લેખનીય છે કે, અગાઉ અમદાવાદ અને વડોદરાથી મહાકુંભની બસો શરૂ કરવામાં આવી હતી.

.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

ABHAY CHUDASAMA RESIGN-GANDHINAGAR

રાજ્ય સરકારના આઈપીએસ અધિકારી અભય ચૂડાસમાએ આજે તેમના પદ પરથી રાજીનામું આપ્યું છે. 1998ની બેચના અધિકારી શ્રી ચુડાસમા હાલ કરાઈ પોલીસ તાલીમ શાળામાં પ્રિન્સિપાલ તરીકે કાર્યરત હતા. તેઓ આગામી ઓક્ટોબર મહિનામાં કાર્ય નિવૃત્ત થવાના હતા. રાજીનામું આપ્યા બાદ હવે તેઓ રાજકારણમાં જોડાય તેવી અટકળો વહેતી થઈ છે.

.

ARVALLI SAJA

અરવલ્લી જિલ્લામાં સાઠંબા પંથકમાં હત્યા કેસમાં બે લોકોને આજીવન કેદની સજા કરાઈ છે. આરોપીઓને અદાલતે 25-25 હજાર રૂપિયાનો દંડ પણ કર્યો છે. વર્ષ 2021માં એક મહિલા અને બાળકની હત્યા કરવામાં આવી હતી. સમગ્ર મામલે અરવલ્લી જિલ્લા પોલિસે ગુનો દાખલ કર્યો હતો. પોલિસે એટ્રોસિટી એક્ટ તેમજ હત્યાનો ગુનો દાખલ કરી, તપાસ હાથ ધરી હતી, જે મામલે અરવલ્લી જિલ્લા સેશન્સ કોર્ટમાં સુનાવણીમાં પુરાવાઓ રજૂ કરતા, આરોપીઓને તક્સીરવાર ઠેરવી, સજાનો હુકમ કર્યો છે.

.

DOOR TO DOOR KACHARO

મહેસાણાને મહાનગરપાલિકાનો દરજ્જો મળતા હવે ડોર ટુ ડોર કચરો એકઠો કરવાની કામગીરીમાં 14 ગામોના વિસ્તારનો કચરો એકઠો કરવાની જવાબદારી વધી છે. શહેરમાં ઝડપી કામગીરી માટે કચરો લેવા જતા વધુ 30 ટ્રીપરો નો સમાવેશ કરાયો છે. ગ્રામ્ય વિસ્તાર દીઠ 10 સફાઈ કામદારોની ફાળવણી કરવામાં આવી છે, તેમજ હજુ બીજા 20 નવા ટ્રીપરો નો ઉમેરો થશે. આ ઉપરાંત કચરો લેવા જતા કર્મીઓને સેફ્ટી શૂટનું વિતરણ કરાયું હતું.

.

PLASTIC - TILES

પંચમહાલ જિલ્લાના હાલોલ ખાતે વેસ્ટ ટુ વેલ્યુ અંતર્ગત 800 કિલો સિંગલ યુઝ પ્લાસ્ટીકમાંથી 3 હજાર 295 બ્લોક ટાઈલ્સ અને ગટરના ઢાંકણ બનાવવામાં આવ્યા છે.

અમારા પ્રતિનિધી વિપુલ પુરોહિત જણાવે છે કે, ગત સપ્તાહે વહીવટીતંત્ર દ્વારા હાલોલ GACDમાંથી 800 ટન જેટલો પ્રતિબંધિત સિંગલ યુઝ પ્લાસ્ટીકનો જથ્થો ઝડપી પડાયો હતો.
